

సింగిల్ పేజీ కథ

-రాధిక

కెళ్ళి

అక్కడ గుంపులు గుంపులుగా
జనం ఒకే చెట్టుకు పూసిన రకరకాల
పూలగుత్తుల్లా ఉన్నారు.

ఆ ప్రాంతమంతా ఎక్కడచూసినా కేరింతలు
కోలాహళం, నందడి, రాజయ్యమేలుతున్నాయి.

డిమ్లెట్స్ వెలుగులో 'డిన్నరు' ఏర్పాటు బ్రహ్మాండంగా, హావ్యంగా ఉన్నాయి.

భోజనానికి వచ్చిన అతిథులందరూ నూప్, స్పాక్స్ తీసుకుంటున్నారు. కొందరు గలగలా మాట్లాడేస్తూంటే మరికొందరు గంభీరంగా పోజులిస్తున్నారు.

ఆరోజు పార్లమెంట్.

ముందుకు వెళ్ళబోతున్న చందూ కాళ్ళు టక్కున ఆగిపోయాాయి!

వంటకాల ఘుమ ఘుమ వాసనలు పోతోన్న ప్రాణాన్ని కట్టిపడేసేలా చేశాయి.. నాల్గు రోజుల నుండి అన్నం తినలేదేమో కడుపులో ప్రేవులు లెక్కెడ్తున్నాయి.

పరుగెత్తుకు వెళ్ళి చేతికి చిక్కింది తినేద్దామా అనే తొందర అతణ్ణి నిలువనీయడంలేదు.

కాని అతణ్ణి అవ్వనించే వాళ్ళవరూ లేరక్కడ. కనీసం అతడు ఆయింటి నోకో, చాకో అయినా అవి తినే అదృష్టాన్ని దక్కేదేమో!? లేదా ఆ ఇంట ఓ కుక్కైనా ఆ రుచి చూసేవాడేమో కాని ఆ ఇంటితో అతనికి ఏ విధమైన బంధమూ, సంబంధమూ లేని అనాధ బాలుడు.

రెండు రోజులుగా ఆకలితో అలమటిస్తోన్న చందూ. కల్లోనైనా కమ్మగా భోంచేద్దామంటే.. నిద్రావడంలేదు.. కుళాయిల్లో నీరు కూడా దొరకడం లేదు.

ఏ ఇంటికెళ్ళినో ఆ రెండు రోజుల నుండి 'చీ పా' అన్న మాటలే అతనికి ఎదురవుతున్నాయి.

ఆక్రోటన్ పెన్సింగు దగ్గర నిలబడి 'అన్నం పెట్టండయ్యా అని అడగాలనుకున్నాడు. కాని గాలివాటానికి పెరిగే తనని దొంగ అంటారు తప్పించి ఆకలిని గుర్తించరని తెలుసు.

కొందరు భోంచేయడానికి ఇంకా ప్లేట్ల తీసికోవడం లేదు. 'బఫే' కాబట్టి ఎవరికి ఇష్టమైనప్పుడు వాళ్ళు వెళ్ళి తింటున్నారు.

'అబ్బ! వాళ్ళకు ఇంకా ఆకలి వేయడం లేదు! నాకైతే ఎంత ఆకలి వేసేస్తోందో' అనుకున్నాడు.



అప్పుడే తినడం ముగించిన వాళ్ళని చూసి, "అయ్యో! అప్పుడే అయిపోయిందా? నేనైతే ఇంకా ఎంత తినే వాడినో" అనుకున్నాడు.

తన ముందున్న స్వర్గం తనను నిర్లక్ష్యం చేస్తున్నట్లు, తన స్వర్గాన్ని అందుకోలేకపోతున్నట్లు, అందుబాటులో ఉన్నది చేజారిపోతున్నట్లు నిస్తేజమైన కళ్ళతో చూస్తున్నాడు.

రెప్ప వేస్తే ఎక్కడ ఆ వంటకాలను చూసే అదృష్టాన్ని కోల్పోతానో అన్నట్లు రెప్పవేయకుండా, కదలని శిల్పంలా చూస్తున్నాడు.

ఒక్క గిన్నే ఖాళీ అవుతోంది. మరో గిన్నె నిండుగా ఆ టేబిల్ మీదికి చేరుతోంది.

'దేవుడా! ప్రేవులు మెలితిప్పి, స్పృహ తప్పే ఆకలిని బిందుకు సృష్టించావు. అమ్మతం తాగే నీకు ఆకలి బాధేం తెలుసు? కనిపించని దేవుణ్ణి తిట్టుకున్నాడు.

ఎందుకో ఒక్క ఉదుటున ఆ ఫెన్సింగ్ దూకివెళ్ళి ఇక కంచం నిండా అన్నాన్ని దొంగిలించాల నిపించింది చందూకి.

'కాని అలాచేస్తే ఆకలి బాధకు దెబ్బల బాధకూడా తోడవుతుందని ఊరుకున్నాడు.

మెల్ల మెల్లగా జనం వలచబడుతున్నారు.. ప్లేట్లు ఖాళీ అవుతున్నాయి. చందూ కడుపు ఆకలితో నకనకలాడి పోతోంది.

ఇక అక్కడ ఉంటే ఇహ లాభంలేదని, అందరూ బయటకు వెళ్ళే దారిలో నిలబడి 'ఆకలి అవుతోంది - ఏమైనా పెట్టండి' అని అడిగాడు.

వాళ్ళలో ఏ ఒక్కరికైనా జాలితలచి లోపలికి వంపక పోతారని ఆశించాడు. కాని వాళ్ళెవ్వరూ అతణ్ణి ఏమంత పట్టించుకోలేదు!

కడుపునిండా భోంచేసిన వాళ్ళు కిళ్ళివేసికోడానికి కడుపులో ఖాళీలేక దాన్నిచేతిలో పట్టుకొని వెళుతున్నారు.

వాళ్ళలో ఒక పాప 'ఆకలి' అని అడుగుతున్న చందూ చేతిలో కిళ్ళి వేసింది.

ఆ వెనకే వచ్చిన చాలమంది చందూ చేతిలో కిళ్ళిలుంచారు.

దేవుని గుడిలోని ప్రసాదంలా వాటిని బాగా తినేశాడు చందూ ఆకలి కాస్త తగ్గింది.

పొట్ట పగిలేలా తిన్న వాళ్ళకి అజీర్తి చేయకుండా పనికొచ్చే కిళ్ళి- ఆకలితో ఉన్న చందూ కడుపు నింపడానికి పనికి వచ్చింది!

రాధిక
కౌన్సిలర్ & డి.ఐ.ఎస్.ఎస్.ఎస్.ఎస్.ఎస్.
మ్యూజ్ వర్కస్
ఇ.నెం.16, డాక్టర్స్ క్వార్టర్స్
మహారాజ్ పేట
విశాఖపట్నం.